

Hawn īnfra tensjoni fil-ħajja tal-lum.

Kulhadd għaddej jiġri, u allura qed naħbtu f'xulxin!

Il-paċenċja spiċċat. Kulhadd sar nervuż.

Sirna niġru wara l-ħin, minn ħaġa għall-oħra.

Irridu nlaħħqu ma' kollox u ma jirnexxilniex.

Irridu kollox, u rriduh issa. Ma niflhx nistennew,

Imma nistennew ikollna īnfra drabi!

Allura ninnervjaw, nirrabjaw, u niġġieldu ma' xulxin.

Biex tagħqad, is-shana ta' bħalissa tkompli żżidilna n-nervi ...

U hekk se nibqgħu nġibu ruħna jekk ma nikkalmawx ftit; jekk ma nfittxux imqar ftit hin għall-kwiet biex insibu l-paċi tal-qalb; jekk ma nifhmuhiex darba għal dejjem li ma jistax ikkollok kollox f'hajtek ... Mela ieqaf, hu n-nifs u oqghod ftit kwiet.

ma tista' tkel lem



lil hadd!

Fatti, mhux paroli

Editorjal



**fuljett
ta' kull xahar
maħruġ
minn grupp
ta' talb
fost
Il-haddiemha**

**Nru. 474
Lulju 2019**

Hbieb,

Kienet dimostrazzjoni kbira favur il-paċi dik li giet organizzata f'belt Amerikana xi snin ilu. Fiha kienet qed issir propaganda biex kulhadd flimkien jaħdem għall-paċi, jintemmu l-gwerer u tispicċa kull forma ta' vjolenza.

Kien hemm xi nies però li ma kinux qed jaqblu magħhom, u dawn bdew isaffrulhom u jgħidulhom kliem ieħes. F'daqqa waħda, dawk li kienu qed jorganizzaw id-dimostrazzjoni nsew il-kartelluni li kellhom favur il-paċi, qabżu fuq dawk li ma kinux qed jaqblu magħhom u bdew jaḡħtu kemm jifilhu.

Hbieb, mhux billi nippriedkaw u nlissnu kliem sabiħ. Qabel xejn jinhieg li dak il-kliem inkunu nemmnu fih aħna stess, inwettqu u ngħixu fil-hajja tagħna ta' kuljum.

Ilkoll kemm aħna, għall-grazzja ta' Alla, ninsabu fir-religion ta' Kristu, u allura aħna nistqarru li nhobbu lil Alla, inħobbu lil xulxin, ngħixu fuq it-tagħlim tal-kmandamenti, nimxu wara Ĝesù, insegwu t-tagħlim tal-Evanġelu u t-tagħlim tal-Knisja.

Jekk noqogħdu nippriedkaw imma mbagħad ma nagħmlux dak li semmejna hawn fuq, mhux talli ma jkun jiswa għalxejn, imma nkunu qed niskandalizzaw lil dawk li jkunu qed jisimghuna u jarawna nagħmlu bil-kontra. Iqisuna bħala ipokriti minn fuq s'isfel.

Attenti ħbieb. Għandna responsabbiltà li l-kliem tagħha jkun imsaħħa bil-fatti.

Biez jibqa' joħrog il-fuljett IT-TRIQ

Il fuq minn erbgħin sena ilu, grupp ta' madwar sitt ħaddiema iddeċidew li kull xahar, waqt il-ħin tal-break, jibdew jitlaqgħu biex jaqsmu xi ħsibijiet bejniethom filwaqt li jitolbu flimkien. Ftehma wkoll li kull xahar jibdew joħorġu fuljett biex iqassmuh lil shabhom.

Minn dak iż-żmien, bil-ghajjnuna ta' Alla, dan il-fuljett ħareġ kull xahar u l-abbonati komplew żdiedu. Fil-fatt, il-fuljett mhux biss beda jitqassam fuq il-post tax-xogħol, imma beda jintbagħat bil-posta u bl-email lil dawk kollha li urew interess li jirċevuh.

Iż-żmien gerbeb, u wħud minn dawk involuti f'dan il-fuljett irtiraw mix-xogħol. Oħrajn kibru u waslu biex jirtiraw. Għalkemm sal-lum dawn il-persuni għad-dhom involuti f'din il-ħidma, żgur li biex dan il-fuljett ikompli jsir u jitqassam, hemm bżonn ta' demm żagħżugħ.

Għaldaqstant, jekk tkoss li għandek it-talent neċċesarju sabiex tkun parti minn dan il-grupp li joħrog dan il-fuljett li bħalissa qed taqra, nistednuk biex tagħmel kuntatt magħħna. Id-dettalji jidhru fuq l-aħħar paġna tal-fuljett.

Jekk taħseb li l-Mulej qed issejjahlek biex tagħti daqqa t'id f'din il-biċċa xogħol, ftakar li din is-sejħa qed issirlek **biex jibqa' joħrog
dan il-fuljett.**

Ikomplix jew jiqaafx il-fuljett IT-TRIQ, **jaf jiddependi minnek!**



Believe that life is worth living and your belief
will create the fact .

William James

ħloq tbissima

Kemm hi sabiħa tbissima! Kemm hu ta' min ifaħħarha dik il-persuna li kapaċi titbissem! Dun Ted Loder kien jgħid: ‘Meta tkun kapaċi titbissem lilek innifsek, inti hieles.’ Iva, hekk hu, għax meta titbissem tnaqqas mit-tensijni, tikkontrolla l-beżgħat li jkoll u thossok aktar liberu.


Kultant jiġi li aktar ma nikbru fl-ċċet iktar imurilna l-apptit li nitbissmu. Ejjew nibqgħu nitbissmu anki meta nikbru, għax tbissima żżomm il-ħajja mentali tagħna f’saħħiħtha, toħroġna minna nfusna, tgħinna nġibu ruħna aħjar mal-oħrajn u anki tgħin fil-ħajja spiritwali tagħna. L-Inglizi għandhom proverbju li jispjega l-kobor ta’ tbissima, li jgħid: ‘A smile is a key that opens all doors.’ Lil Madre Teresa darba tawha parir biex is-sorijiet tagħha jgħattu ħalqhom meta jersqu lejn il-pazjenti biex ma jittihux huma wkoll mill-mard tagħhom. Imma hi ma qablitx għax riedet li l-pazjenti jaraw dik it-tbissima f’wiċċ is-sorijiet li tant togħġġob lill-morda. Ridithom ikomplu jagħtu servizz bi tbissima għax fil-pazjenti riedu jaraw lil Ģesù nnifsu.

Darb'oħra, meta grupp ta’ toħha marru Kalkutta u kellmu lil Madre Tereża, huma staqsewha: ‘Madre, għidilna xi ħaġa biex noħduha magħħna.’ Pronta hi weġbithom: ‘Tbissmu lil xulxin!’ Dun Ĝorg Preca kien jgħid li l-estern jirrifletti l-intern. Għalhekk meta qalbna tkun mimlja b’ċesu, it-tbissima tagħna lill-oħrajn tkun sinċiera u mill-qalb. Dan ma jfissirx li ma jkollniex problemi, tbatijiet u diffikultajiet fil-ħajja, imma t-tbissima tagħna turi li aħna kapaċi niffaċċjaw dawn is-sitwazzjonijiet b’kura għġieg fuq kollex inħoġġa li m'aħniex weħidna: magħħna hemm Alla!



passi fuq il-qamar

Dan ix-xahar se nfakkru l-50 anniversarju minn meta seħħ l-ewwel inżul tal-bniedem fuq il-qamar.



Kien is-16 ta' Lulju 1969 meta l-Lunar Module Apollo 11 bdiet it-titjira lejn il-qamar. Kien hemm tlett astronawti Amerikani: Neil Armstrong, Edwin Aldrin u Michael Collins. Fl-20 ta' Lulju, l-Apollo 11 niżżej fuq il-qamar u wara ffit härġu minnha Neil Armstrong (l-ewwel bniedem li rifes fuq il-qamar) u Edwin Aldrin (Michael Collins baqa' fil-Lunar Module).

Hekk kif Armstrong għamel l-ewwel passi fuq il-qamar, huwa qal: 'Pass żgħir ghall-bniedem wieħed, imma qabża kbira ghall-umanità.' Ffit wara Aldrin, li hu membru tal-Knisja Presbiterjana f'Texas, ġareġ ostja li kienet mogħtija lilu mill-Ministru tal-Knisja Presbiterjana, u tqarben biha. Tajjeb nghidu li l-ideja ta' Aldrin kienet tajba, imma fir-realtà l-ostja li kellu kienet biss xbieha tal-ostja kkonsagrata tagħna, għax il-Knisja Presbiterjana qatt ma jkollha ostji kkonsagrati, imma biss ostji mudell tal-ostji li ngawdu aħna l-Kattoliċi. Fil-21 ta' Lulju, it-tlett astronawti Amerikani telqu mill-qamar u waslu l-Istati Uniti fl-24 ta' Lulju fejn kellhom merħba kbira li tant kien jixirqilhom.

Fil-fatt, l-ewwel darba li ostji kkonsagrati mill-Knisja tagħna ġew meħuda fl-ispażju kien f'Settembru tal-2013. F'dan il-każži l-astronawta Amerikan Michael Scott Hopkins, li kien sar Kattoliku, kien se jagħmel espedizzjoni ta' sitt xħur barra mid-dinja, bejn il-25 ta' Settembru 2013 u l-10 ta' Marzu 2014. Hu kien talab permess li jiġorr mieghu ghadd ta' ostji kkonsagrati biex ikun jista' jitqarben. Il-kappillan tiegħu, Fr James H. Kuezynski ta' Mary Queen Catholic Church, irnexxielu jiġib il-permessi meħtieġa. Għalhekk il-kappillan ġablu piissidi żgħir b'sitt ostji kkonsagrati biex johodhom mieghu. U fis-sitt xħur li għamel fl-ispażju, kull xahar kien jaqsam ostja f'erbgħa u jirċievi l-Ewkaristija kull ġimxha. Iva, Michael Scott Hopkins kellu x-xorti kbira mhux biss li jieħu mieghu u jifrah bil-protezzjoni ta' Gesù fil-harga tiegħu barra mid-dinja, iżda li ferraħ lil kull min sar jaf b'din il-ğräjja hekk sabiħa.

The Unborn Child



‘I knew you before I formed you in your mother’s womb.
Before you were born I set you apart.

Jeremiah 1:5

‘A person is a person, no matter how small.’
Dr Seuss

‘Any country that accepts abortion is not teaching its people
to love, but to use any violence to get what they want.

Mother Teresa

‘He is of my body, but not my body.
God made him to live a life of his own.’
The Speaking Mom

‘Abortion is inherently different from other medical procedures
because no other procedure involves the purposeful termination
of a potential life.’

Potter Stewart

The product, abortion, is skilfully marketed and sold
to the woman at the crisis time in her life.
She buys the product, finds it defective
and wants to return it for a refund.
But, it's too late.
Carol Everett



Nizzel fid-djarju tiegħek

Il-Ġimgħa, 5 ta' Lulju 2019 - L-Ewwel Ĝimgħa tax-Xahar

Id-devozzjoni lejn il-Qalb ta' Ģesù għandha theġġiġna sabiex f'xi ħin tal-ġurnata nattendu ghall-quddies u nkunu disposti li nitqarbnu;

Is-Sibt, 6 ta' Lulju 2019 - L-Ewwal Sibt tax-Xahar

Tkun haġa sabiha li fl-ewwel Sibt tax-xahar nattendu ghall-quddies u nkunu disposti li nitqarbnu, kif ukoll nghidu r-Rużarju b'devozzjoni lejn il-Qalb bla tebgħha ta' Marija;

Mis-suq tal-ħajja



Issuktajt indur fis-suq tal-ħajja. Daqqa ngħaddi' 'l hawn u daqqa ngħaddi 'l hemm. Sakemm, it-twajjeb Ģesù, laqqagħni ma' biċċa għerf mill-iprem! Fid-Djarju ta' Santa Fawstina qrajt hekk:

Eż-żarru, is-superjuri qiegħdin jiddeċiedu liema sorijiet ser jagħmlu l-voti perpetwi. Din il-grazzja ma tingħatax lilhom kollha kemm huma, imma dan huwa tort tagħhom stess. Min ma jagħmilx ħiltu biex jilqa' grazzji żgħar ma jingħatawlux grazzji kbar (Djarju, 165).

Ara Mulej! Thallini qatt nieħu kull grazzja li tagħtini int *for granted!* Iżda għinni biex grazzja, żgħira kemm hi żgħira, noħodha bl-akbar serjetā. Dan 'il-ghaliex Mulej kull grazzja hi ċans ċkejken biex niftaħlekk qalbi. U, la d-dawl tiegħi jibdel mill-qiegħ nett, jaqbilli fuq li jaqbilli li ma naħħihiex! Għax ma nafx jekk dak iċ-ċans ikunx l-aħħar wieħed għalija! Amen!

Patri Mario Attard OFM Cap

Drops Of Laughter



Question: What stays in the corner and travels all over the world?

Answer: A stamp.



Question: Why is Basketball such a messy sport?

Answer: Because you dribble on the floor!



Question: Can Ferbruary March?

Answer: No, but April May!



Question: How do you communicate with a fish?

Answer: Drop him a line.



Doctor: You're obese.

Patient: For that I definitely want a second opinion.

Doctor: You're quite ugly, too.

Drops Of Wisdom



People would say bad things about you because it is the only way their insignificant self can feel better than you.



Hypocrites get offended by the truth - *Jess C. Scott*



Don't tell me what they said about me; tell me why they were so comfortable to say it around you.



A healthy mind does not speak ill of others.



A lie has speed, but truth has endurance - *Edgar J. Mohn*

**Habiba ohra ghamlet offerta sabiha ghall-fuljett ‘It-Triq’.
Għalhekk qed niddedikawlha din il-harġa ta’ Lulju 2019
b’apprezzament. Ahna nwiegħduha t-talb tagħna. Grazzi.**

Id-Direzzjoni

*Jekk tixtieq twaqqaf l-abbonament tiegħek f'dan il-fuljett, nitolbuk tinforma
lid-direzzjoni billi tiktibilna fl-indirizz postali jew elettroniku li jidhru hawn taħt.*

Kull korrispondenza għandha tintbagħħat lil: Paul Schembri

Indirizz: 73 ‘Terezita’ Triq Birbal Balzan BZN 9015

Tel: 21440384 e-mail: it-triq@camline.net.mt w: www.it-triq.org